



L-Artali u l-Kappelli li jżejnu l-Knisja Parrokkjali ta' Marija Annunzjata Tarxien (5)

Philip Grech

Bhas-sena l-ohra qieghed naghti xi taghrif fuq l-altari tal-Knisja Parrokkjali taghna. L-ahhar kappella li hemm bejn dik ta' Santa Katerina u l-bieb li hemm fil-faċċata tal-Knisja ddedikata lil San Franġisk t'Assisi (illum l-Altar tal-Qalb ta' Ġesù). San Franġisk ma kellu l-ebda altar iddedikat lil la fil-parroċċa l-qadima u anqas f'xi wahda mill-knejjes tar-rahal sa meta bdiet tinbena l-knisja l-ġdida.

Waqt il-viżta pastorali tas-sena 1627 deher Mattew Portelli li xi snin qabel kien żar lil dik il-kappella ġa mibnija imma kienet ghadha minghajr altar. Ghaldaqstant kien talab lill-Isqof jaghtihielu biex hemm jibni dan l-altar. L-Isqof Cagliares kien laqa' t-talba tieghu u hu min-naha tieghu kien wieghed li jipprovdiha b'dak li kienet tehtieg. Mill-viżta pastorali tas-sena 1745, nafu li l-Isqof Cagliares kien ta din il-kappella lill-imsemmi Portelli b'reskritt ta' 1 ta' Marzu tal-1624 u li dan kien waqqaf issir il-festa ta' San Franġisk nhar l-4 ta' Ottubru ta' kull sena, b'kitba reġistrata fl-atti tan-Nutar Salvu Ciantar fil-15 ta' Awwissu 1637.

Fuq dan l-altar, li kien tal-ġebel kien hemm kwadru bix-xbihat tal-Madonna u San Franġisk, iżda aktar tard żdiedet ukoll ix-xbiha ta' Fra Leone. Dan il-kwadru tbiddel bejn is-snin 1688 u 1693. Fis-sena 1653 jinghad illi l-kwadru ta' dan l-artal kien qadim hafna u kellu gwarniċ tal-injam. Dan kien qieghed fuq skannel tal-injam li bih kien moghni l-altar ta' din il-kappella. Il-kwadru li ltqajna mieghu s'issa tbiddel bejn is-sena 1686 u 1693. Mastru Ġann Portelli ha hsieb biex jiġi mpitter kwadru ġdid fuq it-tila. F'dan il-kwadru kien hemm ix-xbieha tal-qaddis gharkupptejh quddiem il-Madonna li kellha l-Bambin Ġesù f'idejha.

Wara li sar dan il-kwadru, dawru bi gwarniċ tal-ġebel u qieghdlu maġenbu kolonna li kellhom skultura fil-ġebel. B'hekk wiehed jista' jghid li dan kien l-ewwel artal f'din in-naha tal-korsija li ġie mżejjen b'xoghol ta' skultura fil-prospettiva tieghu. Wiehed jinholqulu xi suspetti jekk dan ix-xoghol ta' 19-il skultura ġie modifikat sas-sena 1723. Ir-raġuni ta' dan hi din li ġejja. Fid-deskrizzjoni tal-prospettiva ta' dan l-artal li ghandna fl-atti tal-viżta ta' dik is-sena, waqt li l-kolonna ltqajna maghhom snin qabel ma jissemmewx aktar, jinghad li l-kwadru kien imdawwar b'diversi anġli skolpiti fil-ġebli. Tghid il-prospettiva li kien hemm qabel biex ġabuha tixbah lil dik li, dak iż-żmien, kien hemm fiż-żewġ altari, ta' dik in-naha tal-korsija? Ma nistax nġid x'gara jew ma ġarax. Hu x'inhu, wara kolloxx reġa' nbidel, bħalma ġa rajna li ġara fil-kappelli l-ohra wara li ġew absidati. L-atti tal-viżta pastorali tal-1737 jghidulna illi fuq l-altar ta' din il-kappella kien imdawwar bil-ġebel li kien ghad irid jiġi skolpit halli jiġi jixbah l-altar tal-kappella l-ohra.







Dan l-arrangament donnu li ma tantx dam għaliex għall-habta tal-1770 ix-xbieha ta' San Franġisk tilef ftit mill-importanza taghna u minhabba f'hekk sar kwadru iehor ġdid. Din id-darba fil-parti ċentrali ġiet impittra x-xbieha tal-Qalb ta' Ġesù, b'San Franġisk u Santa Tereza D'Avila fin-naha t'isfel, xogħol il-pittur Franġisku Zahra (1770–73), wiehed mill-aqwa artisti Maltin tas-Seklu Tmintax.

Il-Kav. Rafel Bonnici Cali, jgħid li dan il-kwadru aktarx l-ewwel xbieha tal-Qalb ta' Ġesù li dahlet fil-knejjes ta' Malta. Kien b'digriet tal-E.T. Mons. Pietro Pae (1889–1914) tat-3 ta' Ġunju 1896, li l-W.R. Dun Franġisk Attard (1876–1921) waqqaf fil-Parroċċa ta' Hal Tarxien l-Għaqda Riparatrici tal-Qalb Imqaddsa ta' Ġesù bl-iskop ewlieni li tirripara b'quddiesa bis-Sagrament Espost Solenni kull l-ewwel ġimgħa tax-xahar, bit-tqarbina u b'opri tajba ohra bi ptattija għall-offizi u disprezz li kontinwament inikktu lill-Qalb Imqaddsa ta' Ġesù.

Referenzi:

Hal Tarxien, Vincet Battistino

Il-Knisja Parrokkjali ta' Hal Tarxien, Vince Borg

'Tarxien' Rivista Parrokkjali, Rafel Bonnici Cali.

JM HARDWARE STORE



paints – tools – key cutting – plumbing – electrical fittings

Good price on all kind of paints

Delivery Free

open all day from 7.00am to 7.00pm

Saturday from 7.00am to 2.00pm

St Thomas Street, Fgura

Tel: 2180 8885

